




नेपाल राजपत्र

भाग २

श्री ५ को सरकारद्वारा प्रकाशित

खण्ड १६] काठमाडौं, कार्तिक २८ गते २०२६ साल [अतिरिक्ताङ्क ३२

श्री ५ को सरकार
कानून तथा न्याय मन्त्रालय

श्री ५ महाराजाधिराज महेन्द्र वीर विक्रम शाहदेवबाट जारी गरी बक्सको तल लेखिए
बमोजिमको अध्यादेश सर्वसाधारणको जानकारीको लागि प्रकाशित गरिएको छः—

२०२६ सालको अध्यादेश नं. १

स्वस्तिश्री गिरिराजचक्रबूडामणि नरनारायणेत्यादि विविध
विरुदावली विराजमान मानोन्नत महेन्द्रमाला परम नेपालप्रतापभास्कर
प्रोजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम
उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र
ॐरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रवल
गोरखादक्षिणबाहु परमाधिपति अतिरथी परम सेनाधिपति श्री श्री श्री श्री
श्रीमन्महाराजाधिराज महेन्द्र वीर विक्रम शाहदेव देवानाम् सदा समर-
विजयिनाम् ।

२०९
आधिकारिकता मुद्रण विभागबाट (१) माणित गरिएपछि मात्र लागु हुनेछ।

केही नेपाल ऐनहरूलाई संशोधन गर्न बनेको अध्यादेश

प्रस्तावना:- केही नेपाल ऐनहरूलाई तत्कालै संशोधन गर्न आवश्यक भएको र हाल राष्ट्रिय पञ्चायतको अधिवेशन नभएकोले,

श्री महाराजगन्धिराज महेन्द्र श्री विक्रम शाहदेवबाट नेपालको संविधानको धारा ५७ बमोजिम यो अध्यादेश जारी गरिबक्सको छ:-

१. संक्षिप्त नाम र प्रारम्भ:- (१) यस अध्यादेशको नाम "केही नेपाल ऐन (संशोधन) अध्यादेश, २०२६" रहेको छ ।

(२) यो अध्यादेश तुरुन्त प्रारम्भ हुनेछ ।

२. गाउँ पञ्चायत ऐन, २०१८ मा संशोधन:- गाउँ पञ्चायत ऐन, २०१८ को दफा १८ को उप-दफा (१५) को आखिरमा देहाय बमोजिमको प्रतिबन्धात्मक वाक्यांश थपिएको छ-

"तर यस उप-दफामा लेखिएका कुराहरू यो उप-दफा प्रारम्भ भएपछि निर्वाचित प्रधान पञ्च, उप-प्रधान पञ्च र सदस्यहरूको सम्बन्धमा मात्र लागू हुनेछ ।"

३. नगर पञ्चायत ऐन, २०१६ मा संशोधन:- नगर पञ्चायत ऐन, २०१६ को दफा ६ को उप-दफा (४) को आखिरमा देहाय बमोजिमको प्रतिबन्धात्मक वाक्यांश थपिएको छ -

"तर यस उप-दफामा लेखिएका कुराहरू यो उप-दफा प्रारम्भ भएपछि निर्वाचित प्रधान पञ्च, उप-प्रधान पञ्च र सदस्यहरूको सम्बन्धमा मात्र लागू हुनेछ ।"

४. जिल्ला पञ्चायत ऐन, २०१६ मा संशोधन:- जिल्ला पञ्चायत ऐन, २०१६ को दफा १५ को उप-दफा (६) को आखिरमा देहाय बमोजिमको प्रतिबन्धात्मक वाक्यांश थपिएको छ-

"तर यस उप-दफामा लेखिएका कुराहरू यो उप-दफा प्रारम्भ भएपछि निर्वाचित सभापति, उप-सभापति र सदस्यहरूको सम्बन्धमा मात्र लागू हुनेछ ।"

५. पदावधि जगाएको नमानिने:- यस अध्यादेशमा लेखिएको कुनै कुराले यो अध्यादेश प्रारम्भ हुनुभन्दा अघि पदावधि समाप्त भएका गाउँ पञ्चायत तथा नगर पञ्चायतका प्रधान पञ्च, उप-प्रधान पञ्च एवं सदस्यहरू र जिल्ला पञ्चायतका सभापति, उप-सभापति एवं सदस्यहरूको पदावधि जगाएको मानिने छैन ।

लालमोहर सदर मिति २०२६।७।२८।५

आज्ञाले-

चूडामणिराज सिंह मल्ल

श्री ५ को सरकारको का. म. सचिव ।

आधिकारिकता मुद्रण विभागबाट प्रमाणित गरिएपछि मात्र लागू हुनेछ।
श्री ५ को सरकारको छापाखानामा मुद्रित